



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1709/45 — 2011 ජුනි 08 වැනි බදාදා - 2011.06.08

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

ඌව පළාතේ පළාත් සභාව

ඌව පළාතේ පළාත් සභාවේ 2011 අංක 08 දරන ඌව පළාත් සත්ත්ව නිෂ්පාදන හා සෞඛ්‍ය ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඌව පළාතේ, පළාත් සභාව විසින් 2011 අප්‍රේල් මස 28 වැනි දින සම්මත කරන ලදුව 2011 මැයි මස 10 වැනි දින ගරු ආණ්ඩුකාරතුමා විසින් අනුමත කර ඇති පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පළ කරමි.

කේ. ඩී. සිරිසේන,
පළාත් සභා ලේකම්,
ඌව පළාත් සභාව.

2011 මැයි මස 30 වැනි දින,
බදුල්ල රජ විදියේ පිහිටි
ඌව පළාත් සභා ලේකම් කාර්යාලයේ දී ය.

ඌව පළාතේ පළාත් සභාවේ 2011 අංක 08 දරන සත්ත්ව නිෂ්පාදන
හා සෞඛ්‍ය ප්‍රඥප්තිය

ඌව පළාතේ පශු සම්පත් ආරක්ෂණය කිරීම, රැකගැනීම, වැඩිදියුණු කිරීම, සත්ව රෝග වැළැක්වීම පිණිස සත්ව නිෂ්පාදන හා සෞඛ්‍ය සේවාවන් උචිත තාක්ෂණය යොදා ගනිමින් ඵලදායීව හා කාර්යක්ෂම ලෙස ඉටු කිරීමෙහි ලා සත්ව නිෂ්පාදන හා සෞඛ්‍ය අධ්‍යක්ෂ වෙත පැවරෙන බලතල හා ඊට අනුශාංගික වන කරුණු සඳහා විධිවිධාන සැලැස්වීම පිණිස වූ ප්‍රඥප්තියකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඌව පළාතේ පළාත් සභාව විසින් මෙසේ පනවනු ලැබේ.

1. මෙම ප්‍රඥප්තිය ඌව පළාතේ පළාත් සභාවේ 2011 අංක 8 දරන සත්ව නිෂ්පාදන හා සෞඛ්‍ය ප්‍රඥප්තිය යනුවෙන් හඳුන්වනු ලබන අතර, එය ඌව පළාතේ ආණ්ඩුකාරවරයාගේ අනුමැතිය ලබන දින සිට ක්‍රියාත්මක වීම බලාත්මක වන්නේය.

ලුහුඬු නාමය
හා ක්‍රියාත්මක
වන දිනය

දෙපාර්තමේන්තු
ප්‍රධානියා පත්
කිරීම, එහි ව්‍යුහය
හා පරිපාලන.

2. (1) මෙම ප්‍රඥප්තියේ අරමුණු ඉටු කිරීම සඳහා සත්ව නිෂ්පාදන හා සෞඛ්‍ය දෙපාර්තමේන්තුවේ ප්‍රධානියා වශයෙන් 1956 අංක 46 දරන පනත යටතේ ලියාපදිංචි ශ්‍රී ලංකා සත්ව නිෂ්පාදන හා සෞඛ්‍ය සේවයේ 1 වැනි ශ්‍රේණියේ නිලධාරියෙකු උභව පළාතේ ආණ්ඩුකාරවරයා විසින් පත් කරනු ලැබිය යුතු ය. ඔහු එකී නාමය හා අභිධානය යටතේ උභව පළාත් සත්ව නිෂ්පාදන හා සෞඛ්‍ය දෙපාර්තමේන්තුවේ ප්‍රධානියා වන්නේය.

- (2) මෙම ප්‍රඥප්තියේ අරමුණු ඉටුකිරීම සඳහා අවශ්‍ය වන අතිරේක අධ්‍යක්ෂවරුන්, දිස්ත්‍රික් අධ්‍යක්ෂවරුන් හා වෙනත් නිලධාරීන් ද, පත් කළ යුතු ය. එම කාර්ය මණ්ඩල පත් කිරීම, ස්ථාන මාරු කිරීම හා ඔවුන් විෂයෙහි විනය පාලනය කිරීම හා වෙනත් අනුශාංගික කරුණු සම්බන්ධයෙන් 1987 අංක 42 දරන පළාත් සභා පනතේ විධිවිධාන අදාළ වන්නේය.

3. උභව පළාතේ සත්ව නිෂ්පාදන හා සෞඛ්‍ය විෂය භාර අමාත්‍යවරයාගේ සාමාන්‍ය හා විශේෂ විධානයන්ට යටත්ව එම අමාත්‍යාංශයේ ලේකම්වරයා මෙම ප්‍රඥප්තිය පරිපාලන කිරීම භාරව සිටිය යුතු ය.

ප්‍රඥප්තියේ
අරමුණු

4. (1) උභව පළාත තුළ පශු සම්පත් සංරක්ෂණය කිරීම, රැකබලා ගැනීම, ප්‍රවර්ධනය කිරීම, සහ උචිත තාක්ෂණය යොදා ගනිමින් සම්පත් කාර්යක්ෂමව හා ඵලදායී ලෙස පළාතේ ජනතාවගේ අභිවෘද්ධිය සඳහා යොදා ගැනීම.

- (2) පළාත් මට්ටමේ පශු සම්පත් සංවර්ධන ව්‍යාපෘති සහ වැඩ සටහන් සැලසුම්කරණය, ක්‍රියාත්මක කිරීම, පසු විපරම් කිරීම හා ඇගයීම.

- (3) සත්ව පාලනය පිළිබඳ නව තාක්ෂණික දැනුම ජනතාවට ලබා දීම සඳහා වූ ව්‍යාපෘති සේවාවන් පවත්වාගෙන යාම.

- (4) සත්ව රෝග විනිශ්චය, රෝගී සතුන්ට ප්‍රතිකාර කිරීම, රෝග ඇතිවීම වැළැක්වීම සඳහා සත්ව සෞඛ්‍ය සේවා පවත්වාගෙන යාම.

- (5) සත්ව පාලනය සම්බන්ධයෙන් ආදර්ශන පවත්වා ගෙන යාමෙන් ජනතාව සත්ව නිෂ්පාදන කටයුතු කෙරේ උනන්දු කරවීම.

- (6) ගොවිපලවල සතුන්ගේ ආරය උසස් කිරීම සඳහා කෘත්‍රීම සිංචනය ඇතුළු අභිජනන සේවාවන් පවත්වාගෙන යාම.

- (7) උසස් ආරයේ ගවයින්, එළුවන්, උරුන් හා කුකුලන් ඇතුළු සතුන් ගොවීන් වෙත ලබාදීම.

- (8) වැඩි දියුණු කරන ලද තෘණ වර්ග, රනිල වර්ග වගා කිරීම සඳහා අවශ්‍ය රෝපණ ද්‍රව්‍ය ගොවීන්ට ලබා දීම ඇතුළු සත්ව පෝෂණ ප්‍රවර්ධන හා පශු ආහාර නිෂ්පාදන වැඩසටහන් ක්‍රියාත්මක කිරීම.

- (9) උභව පළාතේ වෙනත් ආයතන හා සංවිධාන මගින් සිදු කරනු ලබන පශු සම්පත් සංවර්ධන කටයුතු වලදී අවශ්‍ය තාක්ෂණික හා උපදේශන සේවා ලබා දීමට කටයුතු කිරීම.

- (10) සත්ව පාලනය සම්බන්ධයෙන් වූ අණ පනත්, රෙගුලාසි පළාත තුළ ක්‍රියාත්මක කිරීමට වගබලා ගැනීම.

- (11) සත්ව නිෂ්පාදනය අලෙවි කටයුතු ප්‍රවර්ධනය සඳහා නිෂ්පාදකයින්ගේ සංවිධාන පිහිටුවීම හා අදාළ වන්නාවූ වෙනත් සේවාවන් සැපයීම හා නැවුම් කිරි භාවිතය ප්‍රවර්ධනය කිරීම.

- (12) සත්ව නිෂ්පාදන ක්ෂේත්‍රයේ නියැලී සිටින ගොවීන් හා ඔවුන් දිරි ගන්වන නිලධාරීන් ඇගයීමට ලක් කිරීම සඳහා පළාත් තරග පැවැත්වීම හා සම්මාන ප්‍රදානෝත්සව සංවිධානය කිරීම.

- (13) කාලීනව හඳුනාගන්නා අවශ්‍යතාවයන්ට අනුව පර්යේෂණ සිදු කිරීම.

5. (1) මෙම ප්‍රඥප්තිය යටතේ වන අරමුණු ඉටුකර ගැනීමට අවශ්‍ය වන සියලු බලතල ලිඛිත නීතියේ සීමාවන්ට යටත්ව අධ්‍යක්ෂවරයා සතු වන්නේය. තමන් වෙත පැවරෙන කාර්යයන් ඉටු කිරීමට අදාළව අධ්‍යක්ෂවරයා විසින් පළාත් සභාවේ විවිධ ආයතන වලින්, පළාත් පාලන ආයතන වලින්, මහජන සංවිධාන වලින් හෝ පුද්ගලයින්ගේ යම් තොරතුරක් ඉල්ලා සිටිය හැකි අතර, එකී ආයතන හා තැනැත්තන් එකී තොරතුරු සැපයීමට බැඳී සිටිය යුතු ය.
- (2) පළාත තුළ කෘෂිකාර්මික සතුන් ඇති කරන්නාවූ සෑම පුද්ගලයෙකු සතු සතුන් පිළිබඳ විස්තර සෑම වර්ෂයකම ජනවාරි 31 දිනට ප්‍රථම ලබා ගැනීමට අධ්‍යක්ෂවරයාට බලය ඇත.
- (3) උග්‍රව පළාත් සත්ව නිෂ්පාදන හා සෞඛ්‍ය දෙපාර්තමේන්තුවට බාහිරව යම් පුද්ගලයකු විසින් පශු සම්පත් හා සම්බන්ධ ඕනෑම සංවර්ධන ව්‍යාපෘතියක් පළාත තුළ ක්‍රියාත්මක කිරීමට බලාපොරොත්තු වන්නේ නම් එවැනි ව්‍යාපෘති සඳහා අධ්‍යක්ෂකගේ පූර්ව අනුමැතිය ලිඛිතව ලබා ගත යුතුවේ. අනුමත ව්‍යාපෘති ක්‍රියාත්මක කිරීමේදී ඒ බව ප්‍රදේශයේ රජයේ පශු වෛද්‍ය නිලධාරී වෙත දැන්විය යුතු වේ.
- (4) මෙම ප්‍රඥප්තියේ අරමුණු වලට පටහැනි වන ව්‍යාපෘති සඳහා අනුමැතිය ලබා දීම ප්‍රතික්ෂේප කිරීමට අධ්‍යක්ෂවරයාට බලය ඇත.
- (5) උග්‍රව පළාත තුළ පවත්වාගෙන යනු ලබන සත්ව නිෂ්පාදන සංවිධාන ප්‍රාදේශීය පශු වෛද්‍ය නිලධාරීන්ගේ මාර්ගෝපදේශය මත දිස්ත්‍රික් අධ්‍යක්ෂකගේ නිර්දේශය මත අධ්‍යක්ෂවරයා මගින් ලියාපදිංචිය ලබා ගත යුතු ය. එසේ ලියාපදිංචි කරනු ලබන සංවිධාන ලේඛනය අධ්‍යක්ෂවරයා විසින් යාවත්කාලීනව පවත්වාගෙන යා යුතු ය.
6. මෙම ප්‍රඥප්තිය යටතේ අධ්‍යක්ෂවරයාට පැවරෙන බලතල, අතිරේක අධ්‍යක්ෂවරුන්ට, දිස්ත්‍රික් අධ්‍යක්ෂවරුන්ට, පශු වෛද්‍ය නිලධාරීන්ට, සත්ව පාලන නිලධාරීවරුන්ට, වෙනත් යම් නිලධාරියකුට අධ්‍යක්ෂවරයා විසින් ලිඛිතව පවරා දිය හැක්කේය.
7. (1) මෙම ප්‍රඥප්තියේ අරමුණු සාක්ෂාත් කර ගැනීම සඳහා සත්ව නිෂ්පාදන හා සෞඛ්‍ය විෂය භාර අමාත්‍යවරයාට උපදෙස් ලබා දීම පිණිස පළාත් උපදේශක මණ්ඩලයක් පිහිටුවනු ලැබිය යුතු ය. එකී උපදේශක මණ්ඩලය උග්‍රව පළාත් සත්ව නිෂ්පාදන හා සෞඛ්‍ය විෂය භාර අමාත්‍යවරයා විසින් පත් කළ යුතු අතර, එහි සංයුතිය පහත පරිදි විය යුතු ය.
- (i) සත්ව නිෂ්පාදන හා සෞඛ්‍ය විෂය භාර අමාත්‍යාංශයේ ලේකම්වරයා
- (ii) සත්ව නිෂ්පාදන හා සෞඛ්‍ය අධ්‍යක්ෂවරයා
- (iii) සත්ව නිෂ්පාදන හා සෞඛ්‍ය අතිරේක අධ්‍යක්ෂ
- (iv) සත්ව නිෂ්පාදන හා සෞඛ්‍ය දිස්ත්‍රික් අධ්‍යක්ෂවරුන් දෙදෙනෙක්
- (v) උග්‍රව පළාත් කෘෂිකර්ම අධ්‍යක්ෂ
- (vi) උග්‍රව පළාතේ සත්ව නිෂ්පාදන හා සෞඛ්‍ය විෂය භාර අමාත්‍යවරයා විසින් නම් කරන බුදුල්ල හා මොණරාගල දිස්ත්‍රික්ක නියෝජනය වන පරිදි අදාළ විෂය ක්ෂේත්‍රයේ නියෝජිතයින් දෙදෙනෙක්
- (vii) පශු සම්පත් නිෂ්පාදකයින්ගේ සංගම්වල නියෝජිතයන් දෙදෙනෙක්
- (viii) රේඛීය අමාත්‍යාංශයේ ලේකම්ගේ එකඟතාවය මත කෘෂිකර්ම හා ගොවිජන රක්ෂණ මණ්ඩලයේ නියෝජිතයෙක්
- (ix) රේඛීය අමාත්‍යාංශයේ ලේකම්ගේ එකඟතාවය මත ජාතික පශු සම්පත් මණ්ඩල විසින් නම් කරනු ලබන නියෝජිතයෙක්
- (x) පළාත තුළ කිරි නිෂ්පාදන මිලදී ගන්නා ආයතන වලින් නියෝජිතයින් දෙදෙනෙක්

- (2) උච්ච පළාතේ සත්ව නිෂ්පාදන හා සෞඛ්‍ය විෂය භාර අමාත්‍යාංශයේ ලේකම්වරයා උපදේශක මණ්ඩලයේ සභාපතිවරයා විය යුතු අතර, උච්ච පළාතේ සත්ව නිෂ්පාදන හා සෞඛ්‍ය අධ්‍යක්ෂවරයා එහි ලේකම් ධුරය දරිය යුතු ය.
- උපදේශක මණ්ඩලයේ වගකීම් හා කාර්යභාරය
8. (1) මෙම ප්‍රඥප්තියේ අරමුණු සාක්ෂාත් කර ගැනීම පිණිස විධිවිධාන ක්‍රියාත්මක කිරීමේ දී උච්ච පළාතේ සත්ව නිෂ්පාදන හා සෞඛ්‍ය විෂය භාර අමාත්‍යවරයාට අවශ්‍ය උපදෙස් යෝජනා ඉදිරිපත් කිරීම.
- (2) සත්ව නිෂ්පාදන හා සෞඛ්‍ය ක්ෂේත්‍රයේ කලින් කලට පැන නගින විවිධ ගැටලු නිරාකරණය කර ගැනීම සඳහා අවශ්‍ය උපදෙස් හා යෝජනා ඉදිරිපත් කිරීම.
- (3) සත්ව නිෂ්පාදන හා සෞඛ්‍ය ක්ෂේත්‍රයට අදාළව විෂය භාර අමාත්‍යවරයා හෝ ලේකම්වරයා හෝ තමන්ගේ අවධානයට යොමු කරනු ලබන කවර නම් කරුණු සම්බන්ධයෙන් ද උපදේශක මණ්ඩලය විසින් උපදෙස් දිය යුතු යැයි අදහස් කරන වෙනත් යම් කරුණු සම්බන්ධයෙන් අමාත්‍යවරයාට උපදෙස් දීම.
- උපදේශක මණ්ඩලයේ සාමාජිකත්වය අහෝසි වීම.
9. (1) විෂයභාර අමාත්‍යවරයා විසින් නම් කරනු ලබන උපදේශක මණ්ඩලයේ සාමාජිකයෙකු ඕනෑම අවස්ථාවක මණ්ඩලයේ සාමාජිකත්වයෙන් ඉවත් කරනු ලැබිය හැකි අතර, අමාත්‍යවරයාට ලිඛිතව තම ඉල්ලා අස්වීම භාරදීමෙන් යම් කමිටු සාමාජිකයෙකුට සාමාජිකත්වයෙන් ඉල්ලා අස්විය හැකිය.
- (2) විෂයභාර අමාත්‍යවරයා විසින් නම් කරනු ලබන උපදේශක මණ්ඩලයේ සාමාජිකයකු, අයහපත් සෞඛ්‍ය තත්ත්වය නිසා හෝ ශ්‍රී ලංකාවෙන් බැහැරව සිටීම නිසා හෝ වෙනත් යම් හේතුවක් නිසා, තම තනතුරේ රාජකාරි ඉටු කිරීමට නොහැකි වන අවස්ථාවක අමාත්‍යවරයා විසින් එම තනතුරේ රාජකාරි ආවරණය කිරීම සඳහා සුදුසු අනුප්‍රාප්තිකයකු අවස්ථානුකූලව පත් කළ යුතු වන්නේය.
- (3) උපදේශක මණ්ඩලයේ සාමාජිකයකු සිය තනතුරෙන් ඉල්ලා අස්වුවහොත් හෝ තනතුර හැර ගිය හොත් හෝ අමාත්‍යවරයා විසින් තනතුරෙන් ඉවත් කරනු ලැබුවහොත්, මිස පත් කළ දින සිට අවුරුදු තුනක කාලයක් උපදේශක මණ්ඩලයේ සාමාජිකත්වය දැරිය යුතු ය. මොන යම් හේතුවක් නිසාවෙන්, සාමාජිකත්වය අහෝසි වන අයෙකු වෙනුවෙන් පත් කෙරෙන නව සාමාජිකයා එසේ ඉවත් වෙන සාමාජිකයාගේ තුන් අවුරුදු කාලයෙන් ඉතිරිව ඇති කාලය සඳහා පමණක් සාමාජිකත්වය දැරිය යුතු වන්නේ ය.
- මුදල් ප්‍රතිපාදන
10. (1) මෙම ප්‍රඥප්තියේ අරමුණු ඉටු කර ගැනීම සඳහා දෙපාර්තමේන්තුව මගින් වාර්ෂිකව සකස් කරනු ලබන සංවර්ධන සැලැස්මේ යෝජනා ක්‍රියාත්මක කිරීම සඳහා අවශ්‍ය වන මූල්‍ය ප්‍රතිපාදන පළාත් සභා වාර්ෂික අයවැය ලේඛනයෙන් හා පරිපූරක අයවැය ලේඛනයෙන් ලබා දිය යුතු ය.
- (2) ලිඛිත නීතියෙහි විධිවිධාන වලට යටත්ව දෙපාර්තමේන්තුවේ කටයුතු සඳහා දේශීය හා විදේශීය ප්‍රභවයන්ගෙන් ලැබෙන වෙනත් මූල්‍ය ප්‍රතිපාදන ද අදාළ කර ගත හැකිය.
- වාර්ෂික පාලන වාර්තාව
11. මුදල් වර්ෂයක් අවසානයේ දී පළාත තුළ සත්ව නිෂ්පාදන හා සෞඛ්‍ය සේවා පවත්වාගෙන ගිය ආකාරය, පැන නැගුණු ගැටලු හා ඒවා විසඳීම සඳහා ගත් පියවර හා සත්ව සෞඛ්‍ය පිළිබඳ උපනීතීන් ඇතුළත් වාර්ෂික පාලන වාර්තාවක් එකී වර්ෂය ඉකුත්ව මාස හයක් ගත වීමට පෙර අධ්‍යක්ෂවරයා විසින් විෂය භාර අමාත්‍යවරයා වෙත ඉදිරිපත් කළ යුතු ය.
- රෙගුලාසි පැනවීමට ඇති බලය
12. (1) මෙම ප්‍රඥප්තියේ අරමුණු යටතට ගැනිය හැකි කරුණක් සම්බන්ධයෙන් ඇතුළුව පහත සඳහන් කරුණු සම්බන්ධයෙන් ද සත්ව නිෂ්පාදන හා සෞඛ්‍ය විෂය භාර අමාත්‍යවරයා විසින් රෙගුලාසි පැනවිය හැකිය.

(i) සත්ව පාලන පිළිබඳ ප්‍රතිපත්ති සකස් කිරීම ;

(ii) සත්ව පාලනය යෙදෙන ජනතාව වෙත පහසුකම් සැපයීම ;

(iii) පළාතේ සත්ව ආරක්ෂණ කටයුතු වලට අදාළ රෙගුලාසි.

- (2) මෙම ප්‍රඥප්තිය යටතේ සාදන ලද සෑම රෙගුලාසියක්ම හැකි තාක් ඉක්මණින් පළාත් සභාවට ඉදිරිපත් කළ යුතු ය. පළාත් සභාව විසින් එම පනවන ලද රෙගුලාසි අනුමත කිරීම හෝ පරිච්ඡින්න කිරීම කළ හැකි අතර එම අනුමත කිරීම හෝ පරිච්ඡින්න කිරීම පිළිබඳ නියමයන් ගැසට් පත්‍රයේ පළ කරනු ලැබිය යුතු ය. එසේ පළ කරනු ලබන දිනයේ සිට හෝ නියම කරනු ලබන දිනයක සිට ඒවා ක්‍රියාත්මක විය යුතු ය.
- (3) මෙම ප්‍රඥප්තිය යටතේ අමාත්‍යවරයා විසින් පළ කරනු ලබන රෙගුලාසියක් ක්‍රියාත්මකව පැවතෙද්දී පළාත් සභාව විසින් එය පරිච්ඡින්න කරනු ලැබුවහොත් එසේ පරිච්ඡින්න කිරීමේදී එකී රෙගුලාසි යටතේ එතෙක් ගන්නා ලද ක්‍රියාමාර්ගයන්ට අගතියකින් තොරව පරිච්ඡින්න වූවා සේ සැලකිය යුතු ය.
13. මෙම ප්‍රඥප්තිය ක්‍රියාත්මක කිරීමට පෙරාතුව වූ දිනයෙහි සත්ව නිෂ්පාදන හා සෞඛ්‍ය විෂය ක්‍රියාත්මක කිරීම උදෙසා යම් වත්කමක්/බලයක් හෝ දේපලක් හෝ පිරිස් බලයක් යොදවා තිබුණේ නම් හෝ ආකෘතියක්, දැන්වීමක්, බලපත්‍රයක්, ලේඛනයක් හෝ එවැනි ලියවිල්ලක් භාවිතා කළ යුතු යැයි නියම කර තිබුණේ නම් ඒවා සියල්ල මෙම ප්‍රඥප්තිය යටතේ රජය විසින් පවරා දුන්නා හෝ වෙනයම් ක්‍රමයකින් ලැබුනා වූ හෝ මෙම දෙපාර්තමේන්තුවට පැවරී ඇති වත්කම් හා දේපළ වශයෙන් සැලකිය යුතු ය.
14. (1) මෙම ප්‍රඥප්තියේ හෝ ඒ යටතේ හෝ සම්පාදනය කරන ලද යම් රෙගුලාසි හෝ විධි විධාන හෝ කඩ කිරීම හෝ ඒ විධි විධාන අනුව ක්‍රියා කිරීම පැහැර හැරීම හෝ මේ ප්‍රඥප්තිය හෝ ඒ යටතේ සම්පාදිත නියෝග යටතේ යම් කාර්යයක් පැවරී ඇති අයෙකුට එම කාර්ය ඉටු කිරීම කෙරෙහි වුවමනාවෙන්ම අවහිර කිරීම, ලිඛිත නීතියේ විධිවිධානයන්ට යටත්ව මෙම ප්‍රඥප්තිය යටතේ වරදක් වන්නේය.
- (2) මෙම ප්‍රඥප්තිය යටතේ වරදක් සිදු කරන සෑම තැනැත්තෙක්ම මහෙස්ත්‍රාත්වරයෙකු ඉදිරියේ පැවැත්වෙන ලඝු නඩු විභාගයකින් වරදකරු කරනු ලැබූ විට රුපියල් දහසකට නොඅඩු පන්දහසකට නොවැඩි දඩයකට හෝ මාස තුනකට නොඅඩු අවුරුදු එකකට නොවැඩි කාලයකට බන්ධනාගාර ගත කිරීම හෝ බන්ධනාගාර ගත කිරීම හා දඩය යන දඩුවම් දෙකටම හෝ යටත් විය යුතු ය.
15. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම ප්‍රඥප්තියෙහි-
- “ආණ්ඩුකාරවරයා” යන්නෙන් උච්ච පළාතේ ආණ්ඩුකාරවරයා අදහස් කෙරේ.
- “අමාත්‍යවරයා” යන්නෙන් උච්ච පළාතේ සත්ව නිෂ්පාදන හා සෞඛ්‍ය විෂය භාර අමාත්‍යවරයා අදහස් කෙරේ. උච්ච පළාත් සභාව විසුරුවා හළ අවස්ථාවක නැවත පළාත් සභාවක් පවත්වන තෙක් මෙම ප්‍රඥප්තියේ අමාත්‍යවරයා යනුවෙන් සඳහන් සෑම කරුණක් සම්බන්ධව, උච්ච පළාතේ ආණ්ඩුකාරවරයා, යන්න අදහස් වේ.
- “පළාත” යන්නෙන් ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වැනි සංශෝධනයේ දක්වා ඇති උච්ච පළාත් බල ප්‍රදේශය අදහස් කෙරේ.
- “පළාත් සභාව” යන්නෙන් උච්ච පළාතේ පළාත් සභාව අදහස් කෙරේ.
- “ලේකම්” යන්නෙන් උච්ච පළාතේ පළාත් සභාවේ සත්ව නිෂ්පාදන හා සෞඛ්‍ය විෂය භාර අමාත්‍යාංශයේ ලේකම් වරයා අදහස් කෙරේ.
- “රේඛීය අමාත්‍යාංශයේ ලේකම්” යන්නෙන් මධ්‍යම රජයේ සත්ව නිෂ්පාදන හා සෞඛ්‍ය විෂය භාර අමාත්‍යාංශයේ ලේකම්වරයා අදහස් කෙරේ.
- “සත්ව නිෂ්පාදන හා සෞඛ්‍ය අධ්‍යක්ෂ” යන්නෙන් මෙම ප්‍රඥප්තියේ 2(1) වගන්තිය යටතේ පත් කරනු ලබන නිලධාරියා අදහස් කෙරේ.
- “වෙනත් යම් නිලධාරියකු” යන්නෙන් උච්ච පළාත් සත්ව නිෂ්පාදන හා සෞඛ්‍ය දෙපාර්තමේන්තුවේ සේවයේ නියුතු නිලධාරියකු අදහස් කෙරේ.

“සත්ව ආරක්ෂණ කටයුතු ” යන්නෙන් අනවසරයෙන් සතුන් ප්‍රවාහනය කිරීම හා මරණයට නුසුදුසු සතුන් මරණයට පත් කිරීම වැළැක්වීම අදහස් කෙරේ ;

“සුරතල් සතුන් ” යන්නෙන් නිවෙස්වල ඇති කරනු ලබන බල්ලන්, බළලුන් පක්ෂීන් සහ සුරතලයට ඇති කරනු ලබන වෙනත් සතුන් අදහස් කෙරේ ;

“සත්ව නිෂ්පාදන සංවිධාන” යන්නෙන් කිරි ගොවි සංවිධාන, ස්වයං පාලිත කිරි නිෂ්පාදිත සමාගම්, හා අනෙකුත් සත්ව පාලන ගොවි කණ්ඩායම් අදහස් කෙරේ ;

“ගොවිපල” යන්නෙන් කෘෂිකාර්මික සතුන් ඇති කරනු ලබන ඕනෑම ස්ථානයක් අදහස් කෙරේ.

වචනාර්ථ

16. මෙම ප්‍රඥාප්තියෙහි සිංහල හා දෙමළ භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතුය.

06-501/1

ඌව පළාතේ පළාත් සභාවේ

ඌව පළාතේ පළාත් සභාවේ 2011 අංක 07 දරන
ඌව පළාත් කෘෂිකර්ම සංවර්ධන ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඌව පළාතේ පළාත් සභාව විසින් 2011 අප්‍රේල් මස 28 වැනි දින සම්මත කරන ලද 2011 මැයි මස 10 වැනි දින ගරු ආණ්ඩුකාරතුමා විසින් අනුමත කර ඇති පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පළ කරමි.

කේ. ඩී. සිරිසේන,
පළාත් සභා ලේකම්,
ඌව පළාතේ පළාත් සභාව.

2011 මැයි මස 30 වැනි දින,
බදුල්ල, රජ විදියේ පිහිටි,
ඌව පළාතේ පළාත් සභා ලේකම් කාර්යාලයේ දී ය.

ඌව පළාතේ පළාත් සභාවේ 2011 අංක 07 දරන ඌව පළාත් කෘෂිකර්ම සංවර්ධන ප්‍රඥප්තිය

ඌව පළාත තුළ පළාත්බද කාර්යය සඳහා කෘෂිකාර්මික ව්‍යාප්තිය ප්‍රවර්ධනය අධ්‍යාපනය හා කෘෂිකාර්මික පර්යේෂණ (නාමෝද්දේශ පර්යේෂණ ආයතන හැර) මගින් ඌව පළාතේ ගොවිජනතාවගේ ජීවන තත්ත්වය උසස් කරවීම පිණිස මනා සම්බන්ධීකරණයක් මෙන්ම මනා කළමනාකරණයක් පවත්වා ගනිමින් නවීන තාක්ෂණික ක්‍රමවේදයන් හඳුන්වා දී කෘෂිකර්ම සංවර්ධනය ඉහළ තලයකට ගෙන ඒමෙන් ගොවි ජනතාවගේ ජීවන තත්ත්වය උසස් කරලීම සඳහා සහ ඊට සම්බන්ධ හෝ අනුශාංගික කරුණු සඳහා ද විධිවිධාන සැලැස්වීම පිණිස පනවනු ලබන ප්‍රඥප්තිය කි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඌව පළාතේ පළාත් සභාව විසින් මෙසේ පනවනු ලැබේ.

ලුහුඬුනාමය හා
ක්‍රියාත්මක වන
දිනය

1. මෙම ප්‍රඥප්තිය 2011 අංක 7 දරන ඌව පළාත් කෘෂිකර්ම සංවර්ධන ප්‍රඥප්තිය ලෙස හඳුන්වනු ලබන අතර ඌව පළාත් ආණ්ඩුකාරවරයාගේ අනුමැතිය ලබන දින සිට ක්‍රියාත්මක වන්නේ ය.

කෘෂිකර්ම
දෙපාර්තමේන්තුව

2. මෙම ප්‍රඥප්තියේ සඳහන් අරමුණු සාක්ෂාත් කර ගැනීම පිණිස පළාත් කෘෂිකර්ම දෙපාර්තමේන්තුව යටතේ (මින් මතු දෙපාර්තමේන්තුව වශයෙන් හඳුන්වනු ලබන) පිහිටුවනු ලබන ඌව පළාත් කෘෂිකර්ම අධ්‍යක්ෂ, එම නාමය හා අභිධානය යටතේ ඌව පළාතේ කෘෂිකර්ම දෙපාර්තමේන්තුවේ ප්‍රධානියා වන්නේ ය.

පළාත් කෘෂිකර්ම
අධ්‍යක්ෂවරයා

3. මෙම ප්‍රඥප්තියේ සඳහන් අරමුණු ඉටුකර ගැනීම පිණිස දෙපාර්තමේන්තුවේ සෙසු ධුරයන් වශයෙන් නියෝජ්‍ය කෘෂිකර්ම අධ්‍යක්ෂ, සහකාර කෘෂිකර්ම අධ්‍යක්ෂ, ධුරයන් ද මෙයින් පිහිටුවනු ලබන අතර,

දෙපාර්තමේන්තුවේ ධුරයන් හා සෙසු තනතුරු සඳහා පත් කිරීම සම්බන්ධයෙන් 1987 අංක 42 දරන පළාත් සභා පනතේ අංක 32 වගන්තියෙහි විධිවිධාන අදාළ වන්නේ ය.

4. මෙම ප්‍රඥප්තියේ සාමාන්‍ය හෝ විශේෂ විධිවිධානවලට යටත්ව උභව පළාතේ අමාත්‍ය මණ්ඩලයේ කෘෂිකාර්මික විෂයභාර අමාත්‍යවරයාගේ (මෙහි මින්මතු අමාත්‍යවරයා වශයෙන් හඳුන්වනු ලබන) විධිවිධාන යටතේ උභව පළාත් කෘෂිකර්ම අමාත්‍යාංශයේ ලේකම්වරයා මෙම ප්‍රඥප්තියේ විධිවිධාන ක්‍රියාත්මක කිරීම භාර කැන්තා වන්නේ ය.
5. මෙම ප්‍රඥප්තියේ කාර්යය සඳහා මෙහි දෙවැනි වගන්තිය යටතේ පිහිටුවනු ලැබූ අධ්‍යක්ෂ ධුරය සඳහා ශ්‍රී ලංකා කෘෂිකර්ම සේවයේ පළමුවැනි පන්තියේ නිලධාරියෙකු ආණ්ඩුකාරවරයා විසින් පත් කළ යුතු ය.
6. උභව පළාත තුළ කෘෂිකාර්මික ව්‍යාප්තිය, කෘෂිකාර්මික අධ්‍යාපනය, පර්යේෂණ කටයුතු මෙන්ම පහත සඳහන් විධිවිධානයන් ද ක්‍රියාත්මක කරනු ඇත. නව කෘෂිකාර්මික තාක්ෂණික ක්‍රම උපයෝගී කර ගනිමින් හා ප්‍රචාරණ කටයුතු තුළින් පළාතේ කෘෂිකාර්මික සංවර්ධනය ඉහළ තලයකට ගෙන ඒම සඳහාත් ගොවි ජනතාවගේ ජීවන තත්ත්වය උසස් කරලීමත් පදනම් වූ පුළුල් වැඩසටහනක් සංවිධානය කිරීම හා පවත්වනු ලබන යාමට අවශ්‍ය ප්‍රතිපාදන සැලැස්වීම මේ ප්‍රඥප්තියේ අරමුණ වන්නේ ය :-
 - (1) (අ) සම්ප්‍රදායික දේශීය හෝගවලට මෙන්ම අළුතින් හඳුන්වා දී ඇති හඳුන්වා දෙන හෝග සඳහා ප්‍රශස්ථ ව්‍යාප්තිය කලාප හඳුනා ගැනීමත්, ඒ අනුව අදාළ හෝග වගාවන් ප්‍රචලිත කිරීම හා ඉලක්ක කරගත් ක්ෂේත්‍ර ව්‍යාප්ති කටයුතු සංවිධානය කර ක්‍රියාත්මක කිරීම.
 - (ආ) නව ආර්ථික හෝගවල ඵලදායිතාව වැඩි කිරීමේ උපාය මාර්ග ඉවහල් කර ගනිමින් පළාත තුළ ආදර්ශ වගාවන් පවත්වාගෙන යාම මගින් ගොවි ජනතාව එම උපාය මාර්ග වැළඳ ගැනීමට පෙළඹවීමත්, ඒ තුළින් පවුල් ඒකකයන්හි ආදායම ඉහළ තලයකට ගෙන ඒම.
 - (ඇ) වගාබිම් ක්ෂේත්‍රය පුළුල් කිරීමට වඩා තිබෙන වපසරිය උපයෝගී කර ගනිමින් ආදායම් වැඩිකර ගැනීමේ අවශ්‍යතාවයක වැදගත්කම සම්බන්ධයෙන් ගොවියා දැනුවත් කිරීම හා එමගින් ඇති වන ආර්ථික වාසි පිළිබඳ අවබෝධය ලබා දීම.
 - (ඈ) ජාතික කෘෂිකාර්මික නිෂ්පාදනයේ උභව සලාකය පැහැදිලිව හඳුනාගෙන එම නිෂ්පාදන ධාරිතාව ඉලක්ක කරගත් ව්‍යාප්ති වැඩසටහනක් දීර්ඝ කාලීනව තිරසාර අත්දැකීම් ක්‍රියාත්මක කිරීම.
 - (ඉ) සුළු ගොවි කණ්ඩායම් සංවිධානය කිරීම තුළින් කෘෂි ව්‍යාප්ත කටයුතු ක්‍රමවත් කිරීම.
 - (ඊ) කෘෂිකර්මයට අදාළ වපසරිය, හෝග වාර්ෂිකව වගා කන්නයන් අනුව නිෂ්පාදනය, බලාපොරොත්තු ඉලක්ක සම්බන්ධයෙන් වන තොරතුරු ඇතුළත් පරිගණක දත්ත පද්ධතියක් පිහිටුවීම, යාවත්කාලීනව පවත්වාගෙන යාම.
- (2) (අ) කෘෂිකර්ම ක්ෂේත්‍රයේ උන්නතිය පිණිස නිරන්තරයෙන් හඳුන්වාදෙන නව තාක්ෂණික ක්‍රමවේදයන් පළාත තුළට කඩිනමින් ගෙන ඒමට සැලැස්වීමෙන් එම ක්‍රමවේදයන් ගොවි ජනතාවට මනාපේ උකහා ගැනීමට අවස්ථාව සලසා දීම තුළින් ඒවායෙන් ලැබෙන ප්‍රතිලාභ ගැන දැනුවත් වීමට ඉඩකඩ සැලසීම.
- (ආ) ඉහළ ඉල්ලුමක්, වැඩි ආර්ථික ලාභයක් ඇති නව හෝග විශේෂ හඳුන්වා දීමේ පුළුල් වැඩසටහන් සඳහා දෙපාර්තමේන්තු ආශ්‍රිත වැඩසටහන්වල ප්‍රමුඛත්වයක් ලබා දීම.
- (ඇ) රසායනික පොහොර භාවිතය, කෘමිනාශක භාවිතය විධිමත් කිරීම මෙන්ම කෘබනික පොහොර හා දේශීය කෘමි පාලන ක්‍රම භාවිතය ද ප්‍රචලිත කිරීම.
- (ඈ) නව වර්ග හා ප්‍රභේදවලට අයත් ගුණාත්මක බීජ රෝපණ ද්‍රව්‍ය නිෂ්පාදනය, ආනයනය කර බෙදාහැරීම වැනි සේවා පහසුකම් සුලභ කිරීම.
- (ඉ) හෝග කාණ්ඩ ලෙස (Block) වගා ක්ෂේත්‍ර පිහිටුවීම.

ලේකම්වරයා සතු බලතල

කෘෂිකර්ම අධ්‍යක්ෂවරයා පත් කිරීම

අරමුණු

කෘෂිකර්ම ව්‍යාප්තිය හා ප්‍රවර්ධනය

කෘෂිකර්ම පර්යේෂණ හා ව්‍යාප්තිය

(ඊ) පටක රෝපණ වැනි නව තාක්ෂණ ක්‍රම මගින් දියුණු කරන ලද කාර්යයන් ගොවි ජනතාවට සුලභව හා පහසුව ලබා ගැනීමට අවස්ථාව සැලසීම.

(උ) කෘෂිපාදක කර්මාන්ත හඳුන්වාදීම, එම නිෂ්පාදන වෙළඳපොළට ඉදිරිපත් කිරීම.

(ඌ) ගෙවතු වගා සංවර්ධනයට අදාළ මි මැසි පාලනය, ව්‍යාපාරික මල් වගාව ප්‍රවලිත කිරීමට දායක වීම.

(ඍ) ගුණාත්මක කෘෂි නිෂ්පාදන අලෙවියට සහයවීම.

(ඞ) අනුග්‍රහ දායකත්වය ලබා දෙන කෘෂිකාර්මික වැඩසටහන් ක්‍රියාත්මක කිරීම.

අධ්‍යක්ෂවරයා සතු බලතල

7. මෙකී ප්‍රඥප්තියේ සඳහන් අරමුණු ගොනු කර ගැනීම පිණිස වූ පහත සඳහන් බලතල අධ්‍යක්ෂවරයා සතු වන්නේය :-

- (1) කෘෂිකර්ම සංවර්ධනය සඳහා වෙන්වන ප්‍රතිපාදන සැලසුම්ගත වැඩසටහන් මගින් කාර්යක්ෂමව හා මනා අධීක්ෂණයෙන් යුතුව ගොවි ජනතාවට උපරිම ප්‍රතිපාදන ලැබෙන අයුරින් ක්‍රියාත්මක කිරීම ;
- (2) දේශීය සම්පත්වලින් උපරිම ප්‍රයෝජන ලැබෙන අයුරින් පළාතට ගැලපෙන වැඩසටහන් ක්‍රියාත්මක කිරීම තුළින් ගොවි ආර්ථිකය නංවාලීම ;
- (3) රාජ්‍ය ප්‍රතිපත්ති, පළාත් සභාවේ ප්‍රතිපත්ති, පාදක කරගත් වැඩසටහන් ව්‍යාපෘති ක්‍රියාවට නැංවීම තුළින් පළාතේ කෘෂි නිෂ්පාදනය හා ගොවි ආර්ථිකය ඉහළ නැංවීම මගින් රටේ ජාතික නිෂ්පාදනයට වැඩි දායකත්වයක් ලබා දීමට කටයුතු කිරීම ;
- (4) විවිධ ආයතන මගින් යෝජිත කෘෂිකාර්මික වැඩසටහන් මනාව අධ්‍යයනය කර පළාතට ගැලපෙන අයුරින් ක්‍රියාවට නැංවීමට අනුමැතිය ලබා දීම ;
- (5) ගොවි නිෂ්පාදනවලින් කෘෂිපාදක කර්මාන්ත බිහිකිරීම හා නිෂ්පාදන අලෙවිය ලියාපදිංචි බලයලත් නිලධාරියා ලෙස ක්‍රියාත්මක කිරීම ;
- (6) පළාත තුළ ක්‍රියාත්මක කෙරෙන සුළු ගොවි කණ්ඩායම්, යොවුන් ගොවි කණ්ඩායම් ලියාපදිංචි කිරීම ;
- (7) විශාල ලෙස අපතේ යන කෘෂි නිෂ්පාදන ප්‍රමාණය අවම කිරීම සඳහා පසු අස්වනු තාක්ෂණික කටයුතු ක්‍රියාවට නැංවීමේ නිසි බලධාරියා ලෙස කටයුතු කිරීම ;
- (8) පළාත තුළට ගෙන්වනු ලබන විවිධ බීජ රෝපණ ද්‍රව්‍ය නිසි ලෙස පාලනය කිරීමේ ක්‍රමවේද අදාළ ආයතන සමග සහසම්බන්ධතාවය ගොඩනගා ගනිමින් ක්‍රියාත්මක කිරීමේ බලධාරියා ලෙස කටයුතු කිරීම ;
- (9) කෘෂිකාර්මික කටයුතු සඳහා රාජ්‍ය ආයතනවලින් ලබා ගන්නා ණය අනිවාර්යයෙන්ම කෘෂිකාර්මික කටයුතු සඳහාම යොදවන බවට නිර්දේශයන් ලබා දීමෙන් කෘෂිකාර්මික කටයුතු සඳහා ණය ලබා ගැනීම ක්‍රමවත් කිරීමට සහාය වීම ;
- (10) කෘෂි නිෂ්පාදන කටයුතුවලට එල්ලවන නොයෙකුත් බාධා ඉවත් කිරීමට අදාළ නීති, රෙගුලාසි සම්පාදනයට දායක වීම හා එම රෙගුලාසි ක්‍රියාත්මක කිරීමේ බලධාරියා ලෙස කටයුතු කිරීම.

තොරතුරු හා දත්ත පද්ධතියක් ස්ථාපිත කිරීම හා යාවත්කාලීන කිරීම

8. මෙකී ප්‍රඥප්තියෙන් පැවරුණු අරමුණු සාක්ෂාත් කර ගැනීම පිණිස අවශ්‍ය දත්ත හා තොරතුරු රැස්කර ගැනීම පිණිස තොරතුරු පද්ධතියක් ස්ථාපිත කිරීම හා යාවත්කාලීන කිරීම පිණිස අධ්‍යක්ෂවරයා හෝ ඔහු විසින් බලය පවරන ලද නිලධාරීන් විසින් කටයුතු කළ යුතු ය.

ප්‍රගති සමාලෝචනය හා පසු විපරම

9. මෙකී අරමුණු සාර්ථකව ඉටු කරනු ලැබුවේ ද යන්නෙහි ප්‍රගතිය පරීක්ෂා කිරීම පිණිස නියම කරගත් පරිදි ප්‍රගති සමාලෝචන රැස්වීම් කැඳවීම, ප්‍රගති වාර්තා කැඳවීම, අපේක්ෂිත ප්‍රගතිය සඳහා ලගාවීම පිණිස වූ බාධක හඳුනා ගැනීම හා එයට පිළියම් යෙදීම පළාත් අධ්‍යක්ෂවරයා හෝ ඔහු විසින් බලය පවරන ලද නිලධාරීන්ගේ වගකීම වන්නේ ය.

10. මෙකී ප්‍රඥප්තියෙන් පැනවෙන බලතල ක්‍රියාත්මක කිරීම පිණිස අධ්‍යක්ෂවරයා හෝ ඔහු විසින් බලය පැවරූ නිලධාරියෙකු විසින් අවශ්‍ය තොරතුරු ඉල්ලා සිටින සෑම අවස්ථාවකදීම අදාළ තොරතුරු සැපයිය යුතු අතර එසේ ඉල්ලා සිටින තොරතුරු සැපයීමට අපොහොසත්වන හෝ ප්‍රතික්ෂේප කරන පුද්ගලයෙකු වරදක් කලා සේ සලකා කටයුතු කළ යුතු ය.
11. මෙම ප්‍රඥප්තියෙන් සඳහන් අරමුණු හා පරමාර්ථ ඉටු කර ගැනීම පිණිස වූ සියලු ක්‍රියාකාරකම් පවතින ලිඛිත නීතියේ විධිවිධානවලට අනුකූල විය යුතු ය.
12. මෙකී ප්‍රඥප්තියේ සඳහන් අරමුණු සාධනය පිණිස අධ්‍යක්ෂවරයා වෙත පැවරුණු බලතල කලින් කලට අවශ්‍ය පරිදි නියෝජ්‍ය කෘෂිකර්ම අධ්‍යක්ෂවරුන්, සහකාර කෘෂිකර්ම අධ්‍යක්ෂවරුන්, සහකාර කෘෂිකර්ම උපදේශකවරුන් හා කෘෂිකර්ම දෙපාර්තමේන්තුව යටතේ සේවය කරන නිලධාරියෙකුට හෝ වෙනත් යම් නිලධාරියෙකු වෙත ලිඛිතව පවරා දිය යුතු ය.
13. දිස්ත්‍රික් ලේකම්වරයා පළාත තුළ පිහිටි දිස්ත්‍රික් කෘෂිකර්ම කමිටුවේ සභාපතිවරයා වන අතර නියෝජ්‍ය කෘෂිකර්ම අධ්‍යක්ෂවරයා දිස්ත්‍රික් කෘෂිකර්ම කමිටුවේ ලේකම්වරයා විය යුතු ය.
- (i) දිස්ත්‍රික් ලේකම්වරයාගේ ප්‍රධානත්වයෙන් පැවැත්වෙන දිස්ත්‍රික් කෘෂිකර්ම කමිටුව සඳහා දිස්ත්‍රික්කය තුළ සේවයේ නියුතු කෘෂිකර්ම ක්ෂේත්‍රයට සම්බන්ධ සියලුම ආයතන ප්‍රධානීන්ගේ සහභාගිත්වය අනිවාර්යයෙන්ම ලබා දිය යුතු ය.
- (ii) දිස්ත්‍රික් කෘෂිකර්ම කමිටුව විසින් දිස්ත්‍රික්කයේ කෘෂිකර්ම සංවර්ධනයට අදාළ කටයුතු සාකච්ඡා කිරීමට හා ක්‍රියාත්මක කිරීමට සහාය වීම, කෘෂිකර්ම ක්ෂේත්‍රයට සම්බන්ධ ආයතන අතර මනා සම්බන්ධීකරණයක් පවත්වා ගෙන යාම, වගා හානි සම්බන්ධයෙන් වාර්තා කැඳවීම හා ඒ සම්බන්ධයෙන් පිළියම් යෙදීම, කුඹුරු ඉඩම් ගොඩ කිරීම පිළිබඳ තීරණ ගැනීම, විශේෂ ව්‍යාපෘති සාකච්ඡා කිරීම හා අනුමත කිරීම, නව ව්‍යාපෘති සැලසුම් කිරීම, ප්‍රාදේශීය කෘෂිකර්ම කමිටුවෙන් ලැබෙන වාර්තා සමාලෝචනය කිරීම, කෘෂිකාර්මික ප්‍රගතිය විමසා බැලීම ආදී කාර්යයන් සිදු කරනු ලබන්නේ ය.
14. ප්‍රාදේශීය ලේකම්වරයා ප්‍රාදේශීය කෘෂිකර්ම කමිටුවේ සභාපතිවරයා වන අතර, එම ප්‍රාදේශීය ලේකම් කොට්ඨාසයේ සේවයේ නියුතු ජ්‍යෙෂ්ඨ කෘෂිකර්ම උපදේශකවරයා ප්‍රාදේශීය කෘෂිකර්ම කමිටුවේ ලේකම් ධුරය දැරිය යුත්තේ ය :-
- (1) ප්‍රාදේශීය ලේකම්වරයාගේ ප්‍රධානත්වයෙන් පැවැත්වෙන ප්‍රාදේශීය කෘෂිකර්ම කමිටුව සඳහා ප්‍රාදේශීය මට්ටමින් කෘෂිකර්ම ක්ෂේත්‍රයට අදාළ සියලුම ආයතන ප්‍රධානීන් අනිවාර්යයෙන්ම සහභාගි විය යුතු ය.
- (2) ප්‍රාදේශීය ලේකම් කොට්ඨාස මට්ටමින් කෙරෙන කෘෂිකාර්මික කටයුතු සාකච්ඡා කිරීමට හා ක්‍රියාත්මක කිරීමට සහාය වීම දිස්ත්‍රික් කෘෂිකර්ම කමිටුව ගනු ලැබූ තීරණ කොට්ඨාස මට්ටමින් ක්‍රියාත්මක කිරීමට සහාය වීම කෘෂිකර්ම ක්ෂේත්‍රයට අදාළ ආයතන සමග මනා සම්බන්ධතාවක් ගොඩනගා ගනිමින් සම්බන්ධීකරණය කිරීම, කොට්ඨාස මට්ටමින් ව්‍යාපෘති ක්‍රියාත්මක කිරීම, සැලසුම් සකස් කිරීමේ දී සහය වීම, ප්‍රාදේශීය කෘෂිකර්ම කමිටුවේ කාර්යභාරය වන්නේ ය.
15. අමාත්‍යවරයා විසින් පහත සඳහන් පරිදි උපදේශක කමිටුවක් ස්ථාපිත කළ යුතු වන්නේ ය.
- (i) උපදේශක කමිටුව සඳහා නිලබලයෙන් පත්කළ යුතු කමිටු සාමාජිකයින් පහත සඳහන් පරිදි වේ.
- (අ) කෘෂිකර්ම අමාත්‍යාංශයේ ලේකම්,
- (ආ) කෘෂිකර්ම අධ්‍යක්ෂක,
- (ඇ) බදුල්ල, මොණරාගල දිස්ත්‍රික්කයන් නියෝජනය කරනු ලබන නියෝජ්‍ය කෘෂිකර්ම අධ්‍යක්ෂවරුන්,
- (ඈ) පළාත් සතුව නිෂ්පාදන සෞඛ්‍ය අධ්‍යක්ෂවරයා
- (ඉ) රේඛීය අමාත්‍යාංශයේ ලේකම්වරයාගේ එකඟතාවය ඇතිව බදුල්ල හා මොණරාගල දිස්ත්‍රික්කයන් හි ගොවිජන සේවා සහකාර නිලධාරීන්,

- (2) පත්කළ සාමාජිකයින් මෙහි මින්මතු (පත්කළ සාමාජිකයින් යනුවෙන් හඳුන්වනු ලබන) අමාත්‍යවරයා විසින් නම් කරනු ලබන ගොවි සංවිධානයන් හි නිලධාරීන් හතර දෙනෙකි.
- (3) කෘෂිකර්ම අමාත්‍යාංශයේ ලේකම්වරයා නිල බලයෙන්ම මෙම උපදේශක කමිටුවේ සභාපතිවරයා වන අතර අධ්‍යක්ෂවරයා ලේකම් ලෙස කටයුතු කළ යුතු ය.
- උපදේශක කමිටුවේ වගකීම 16. (1) (අ) මෙම ප්‍රඥප්තියේ අරමුණු සාධනය පිණිස විෂයභාර අමාත්‍යවරයා වෙත යෝජනා ඉදිරිපත් කිරීම.
- (ආ) කෘෂිකර්ම ක්ෂේත්‍රයට අදාළ කවරනම් කාර්යයක් සම්බන්ධයෙන් වුව ද කෘෂිකර්ම අමාත්‍යවරයාට උපදේශනයන් ලබා දීම.
- පරිපාටි සකස් කිරීම 17. උපදේශක කමිටුව ක්‍රියාත්මක කළ යුතු ආකාරය සම්බන්ධව හා ඊට අදාළ කවර නම් කාරණයක් සම්බන්ධයෙන් වුව ද පරිපාටි සකස් කිරීම අමාත්‍යවරයා විසින් කළ යුතු ය.
- සාමාජිකත්ව අභ්‍යන්තර විම 18. (1) අමාත්‍යවරයා විසින් පත් කරන ලද සාමාජිකයින් සාමාජිකත්වයෙන් ඉවත් කිරීම පිණිස වූ විධිවිධාන යෙදිය යුත්තේ අමාත්‍යවරයා විසිනි. මෙකී සාමාජිකයෙකු විසින් තම ඉල්ලා අස්වීම ලිඛිතව අමාත්‍යවරයා වෙත භාර දීමෙන් සිය සාමාජිකත්වය අභ්‍යන්තර වන්නේ ය.
- (2) කමිටුවේ වෙනත් සාමාජිකයෙකු අයහපත් සෞඛ්‍ය තත්ත්වය හේතුවෙන් හෝ ශ්‍රී ලංකාවෙන් බැහැරව සිටීමෙන් හෝ වෙනත් කාරණා හේතුවෙන් කමිටුවේ කටයුතු ඉටු කිරීමට නොහැකි අවස්ථාවල අමාත්‍යවරයා විසින් කමිටුවේ රාජකාරි ආවරණය කිරීම පිණිස වෙනත් නිලධාරියෙකු අවස්ථානුකූලව පත් කළ යුතු වන්නේ ය.
- ධුර කාලය 19. කමිටුවේ සාමාජිකයෙකු සිය සාමාජිකත්වයෙන් ඉල්ලා අස් වුවහොත් සාමාජිකත්වය හැර ගියහොත් හෝ සාමාජිකත්වය අභ්‍යන්තරව ලැබුවහොත් මිස පත් කළ දින සිට අවුරුදු 03ක කාලයක් මෙම කමිටුවේ සාමාජිකත්වය දැරිය යුතු වන්නේ ය.
- ප්‍රාදේශීය උපදේශක කමිටු සංයුතිය 20. පළාතේ යම් ප්‍රාදේශීය ලේකම් කොට්ඨාසයක ක්‍රියාත්මක වන කළාපයන් සඳහා වන කෘෂිකාර්මික කටයුතු සම්බන්ධයෙන් අධ්‍යක්ෂවරයාට උපදෙස් දීම පිණිස ප්‍රාදේශීය ලේකම් කොට්ඨාස මට්ටමින් පහත සඳහන් සංයුතියට යටත්ව උපදේශක කමිටුවක් අමාත්‍යවරයා විසින් පත් කළ යුතු ය.
21. එකී ප්‍රාදේශීය උපදේශක කමිටුවේ සංයුතිය පහත අයුරින් සමන්විත වේ :-
- (1) (අ) ප්‍රාදේශීය ලේකම්වරයා,
- (ආ) අදාළ බල ප්‍රදේශයේ ප්‍රාදේශීය සභාවක සභාපතිවරයෙකු,
- (ඇ) කොට්ඨාසයේ සියලුම ගොවිජන සේවා කමිටු සභාපතිවරුන්,
- (ඈ) කොට්ඨාසයේ සියලුම ගොවිජන ප්‍රාදේශීය නිලධාරීන්,
- (ඉ) කොට්ඨාසයේ සියලුම කෘෂිකර්ම උපදේශකවරුන්,
- (ඊ) කොට්ඨාසයේ ගොවිජන සේවා කමිටු බල ප්‍රදේශයකින් එක් ග්‍රාමසේවා නිලධාරියෙකු බැගින්.
- (2) ප්‍රාදේශීය ලේකම්වරයා එකී කොට්ඨාසයේ ප්‍රාදේශීය උපදේශක කමිටුවේ සභාපති විය යුතු ය.
- (3) එම කමිටුවේ ජ්‍යෙෂ්ඨ කෘෂිකර්ම උපදේශකවරයා එහි ලේකම් තනතුර දැරිය යුතු ය. කෘෂිකර්ම අධ්‍යක්ෂ හෝ ඔහු විසින් බලය පවරන නිලධාරීන් විසින් මෙකී ප්‍රාදේශීය උපදේශක කමිටුවේ සැලකිල්ල යොමු කරනු ලබන සියලුම කරුණු නිශ්චිත කාලයක් තුළ දී නියමිත ආකාරයට කටයුතු කර අවසන් කළ යුතු ය.

22. (1) කෘෂිකර්ම ක්ෂේත්‍රයට කෘෂිකර්ම සංවර්ධනයට අදාළව අධ්‍යක්ෂවරයාට උපදෙස් ලබා දීම හෝ ගැටළු සහගත අවස්ථාවන්වල දී අවශ්‍ය උපදෙස් ලබා දීම. ප්‍රාදේශීය උපදේශක කමිටුවේ කාර්යය
- (2) උපදෙස් දීම සම්බන්ධයෙන් වාර්තා තබා ගැනීම, අවශ්‍ය දත්ත හා තොරතුරු රැස් කර තබා ගැනීම හා අවශ්‍ය තොරතුරු කැඳවීම.
23. මෙම ප්‍රඥප්තියේ අරමුණු යටතට ගැනිය හැකි යම් කරුණක් සම්බන්ධයෙන් ඇතුළු පහත සඳහන් කරුණු පිළිබඳව අමාත්‍යවරයා විසින් රෙගුලාසි පැනවිය යුතු ය. රෙගුලාසි පැනවීම සම්බන්ධයෙන් අමාත්‍යවරයා සතු බලතල
- (1) කෘෂිකර්ම ක්ෂේත්‍රයට අදාළ ප්‍රතිපත්ති සකස් කිරීම.
- (2) කෘෂි කර්මාන්තයේ නියුතු ජනතාව වෙත සහන සැලසීම.
24. අමාත්‍යවරයා විසින් පනවන ලද රෙගුලාසි හැකි තාක් ඉක්මනින් පළාත් සභාව වෙත ඉදිරිපත් කළ යුතු ය. පළාත් සභාව විසින් අදාළ රෙගුලාසි අනුමත කිරීම හෝ පරිච්ඡින්න කිරීම පිළිබඳව අමාත්‍යවරයා විසින් ගැසට් නිවේදනයක් මගින් ප්‍රකාශයට පත්කළ යුතු ය.
25. අමාත්‍යවරයා විසින් පනවන ලද රෙගුලාසි ක්‍රියාත්මකව පවතිද්දී පළාත් සභාව විසින් එය පරිච්ඡින්න කරනු ලැබුවහොත් එසේ පරිච්ඡින්න වීමේ දී එකී නියෝග යටතේ එතෙක් ගන්නා ලද ක්‍රියා මාර්ගයන්ට අගතියක් නොවන පරිදි එකී නියෝගය පරිච්ඡින්න වූවාසේ සැලකිය යුතු ය.
26. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මේ ප්‍රඥප්තියෙහි - අර්ථ නිරූපන
- "අමාත්‍යවරයා" යන්නෙන් උභව පළාතේ කෘෂිකර්ම විෂයභාර අමාත්‍යවරයා අදහස් වේ ;
- "පළාත් සභාව විසුරුවා හැරුණු අවස්ථාවයක අමාත්‍යවරයා" යන්නෙන් උභව පළාත් ආණ්ඩුකාරවරයා අදහස් වේ ;
- "ප්‍රාදේශීය ලේකම්වරුන් " යන්නෙන්, ප්‍රාදේශීය ලේකම් කොට්ඨාසවල පරිපාලන බලධාරීන් අදහස් වේ ;
- "වෙනත් නිලධාරීන් " යන්නෙන්, කෘෂිකර්ම දෙපාර්තමේන්තුව යටතේ කාර්යයන් ඉටු කිරීම පිණිස රාජකාරිමය වගකීම පැවරුණු නිලධාරීන් ය.
27. මෙම ප්‍රඥප්තියේ සිංහල, දෙමළ පාඨ අතර යම් අනනුකූලතාවයක් හෝ පරස්පරතාවයක් ඇති වුවහොත් එවිට සිංහල භාෂා පාඨය බල පැවැත්විය යුතු වන්නේ ය. වචනාර්ථ